

Press Release  
For immediate Release  
November 30, 2016

## راولپنڈی میں سستا قرض لینے والوں کے لئے اسلامی مالیاتی سہولت مرکز کا افتتاح

اسلام آباد ۳۰ نومبر: چیئرمین سکیورٹیز اینڈ ایکسچینج کمیشن آف پاکستان (ایس ای سی پی) جناب ظفر حجازی صاحب آج (جمعرات، یکم دسمبر) راولپنڈی میں مضاربہ سیکٹر کی جانب سے قائم کردہ پہلے اسلامی مالیاتی سہولت مرکز کا افتتاح کریں گے۔ فرسٹ حبیب مضاربہ، آرکس مضاربہ، الائیڈ ریٹیل مضاربہ اور ٹرسٹ مضاربہ نے مل کر اسلامی مالیاتی سہولت مرکز کے قیام کی تیاریاں مکمل کیں۔ یہ عوام الناس کو دیگر شعبوں سے سستی قیمت اور آسان شرائط پر اسلامی طریقے سے موٹر سائیکل اور دیگر مختلف اشیاء فراہم کرنے والا اپنی نوعیت کا پہلا مرکز ہے۔

یہ اقدام سکیورٹیز اینڈ ایکسچینج کمیشن آف پاکستان کی زیر سرپرستی مضاربہ سیکٹر نے اسلامی مالیاتی خدمات اور مصنوعات کو فروغ دینے اور انہیں عام عوام کی دسترس میں لانے کے لئے کیا ہے۔ یہ مرکز مضاربہ سیکٹر کی خدمات کو بڑھانے میں اہم کردار ادا کرے گا اور مستقبل قریب میں ملک بھر میں اس طرح کے مزید مراکز کا افتتاح بھی کیا جائے گا۔

ابتدائی طور پر یہ مرکز چار مضاربوں کی شراکت سے چلایا جا رہا ہے اور اس میں مزید اراکین کی شمولیت متوقع ہے۔ یہ سہولت میسرز قاضی ٹریڈنگ کمپنی کے ذریعے فراہم کی جائے گی جو موٹر سائیکلوں کی ٹریڈنگ میں ایک بڑا نام ہے اور ایک وسیع سیلر نیٹ ورک کا مالک ہے جس سے ممکنہ خریداروں تک آسانی سے رسائی حاصل کی جاسکے گی۔

آگے چل کر ایسے مزید مراکز بھی شامل کئے جائیں گے۔ فی الوقت، مالیاتی سیکٹر سے عام قرضداروں کے لئے انتہائی محدود سرمایہ دستیاب ہے جس کے سبب خریداروں کے پاس قلیل مدتی قرض مہنگی شرائط پر لینے کے علاوہ کوئی چارہ نہیں ہے۔